

অখিল ভাৰতীয় বিদ্যার্থী পৰিষদৰ কৰ্মকৰ্তাৰ সৈতে মুখ্যমন্ত্রীৰ অডিই' কনফাৰেন্স

ছাত্ৰ শক্তি ৰাষ্ট্ৰ শক্তি : মুখ্যমন্ত্রী

দিছপুৰ, ১১ জুলাই : 'ছাত্ৰ শক্তি ৰাষ্ট্ৰ শক্তি। এই শক্তিয়ে ৰাষ্ট্ৰ নিৰ্মাণত গুৰুত্বপূৰ্ণ ভূমিকা গ্ৰহণ কৰিব লাগিব।' আজি অখিল ভাৰতীয় বিদ্যার্থী পৰিষদৰ অসম প্ৰদেশৰ কৰ্মকৰ্তাৰসকলৰ সৈতে এক অডিই' কনফাৰেন্সত অংশ গ্ৰহণ কৰি মুখ্যমন্ত্রী সৰ্বানন্দ সোণোৱালে এইদৰে কয়। তেওঁ কয় যে প্ৰধানমন্ত্রী নৰেন্দ্ৰ মোদীৰ নেতৃত্বত ক'ভিড-১৯ ৰ বিৰুদ্ধে দি অহা যুঁজখনত অখিল ভাৰতীয় বিদ্যার্থী পৰিষদৰ বিষয়বৰীয়া তথা সদস্যসকলে গুৰুত্বপূৰ্ণ ভূমিকা গ্ৰহণ কৰি আহিছে। লক্ডাউনৰ সময়ছোৱাত অখিল ভাৰতীয় বিদ্যার্থী পৰিষদৰ কৰ্মকৰ্তাৰসকলে চৰকাৰলৈ সকলো ধৰণৰ সহায়-সহযোগিতা আগবঢ়োৱাৰ উপৰি সমাজৰ দৰিদ্ৰসকলৈও সহায়ৰ হাত আগবঢ়াইছে বুলি তেওঁ কয়।

মুখ্যমন্ত্রী সোণোৱালে কয় যে সকলো ক্ষেত্ৰতে অসমক শক্তিশালী কৰি এখন উন্নত ৰাজ্য হিচাপে গঠি তুলিব লাগিব। শিক্ষাৰ লগতে অন্যান্য সকলো ক্ষেত্ৰতে আমাৰ ৰাজ্যখনক জাকত-জিলিকা কৰি তুলিবলৈ হ'লে ছাত্ৰ শক্তিয়ে গুৰুত্বপূৰ্ণ ভূমিকা গ্ৰহণ কৰিব লাগিব। প্ৰধানমন্ত্রী নৰেন্দ্ৰ মোদীয়ে 'সবকা সাথ, সবকা বিকাশ, সবকা বিশ্বাস' নীতিৰে ভাৰতবৰ্ষৰ সকলো শ্ৰেণীৰ জনসাধাৰণক আস্থাত লৈ এক সমৃদ্ধিশালী ভাৰতবৰ্ষ নিৰ্মাণৰ বাবে দৃঢ়তাৰে পদক্ষেপ গ্ৰহণ কৰিছে। অসম তথা উত্তৰ-পূৰ্বাঞ্চলে স্বাধীনতাৰ ৭০ বছৰৰ পিছত প্ৰধানমন্ত্রী নৰেন্দ্ৰ মোদীৰ নেতৃত্বত সৰ্বাংগীন বিকাশৰ সুৱৰ্ণ সুযোগ লাভ কৰিছে বুলি উল্লেখ কৰি মুখ্যমন্ত্রীয়ে কয় যে অঞ্চলটোক অষ্টলক্ষ্মী হিচাপে অভিহিত কৰি এই ক্ষেত্ৰত কেন্দ্ৰীয় চৰকাৰে দৃঢ়তাৰে উন্নয়নমুখী পদক্ষেপ গ্ৰহণ কৰিছে। প্ৰধানমন্ত্রীৰ এক্ষেত্ৰে পলিচিৰ বাবে দক্ষিণ-পূব এছিয়াৰ ৰাষ্ট্ৰসমূহৰ লগত যাতায়াত, যোগাযোগ, শিক্ষা-সংস্কৃতি, ক্ৰীড়া, পৰ্যটন, ব্যৱসায়-বাণিজ্যকে ধৰি বিভিন্ন ক্ষেত্ৰত সম্পৰ্ক স্থাপন সম্ভৱ হৈছে বুলিও তেওঁ মন্তব্য কৰে।

ক'ভিড-১৯ ৰ বিৰুদ্ধে যুঁজখনত আমি জয়লাভ কৰিবই লাগিব বুলি উল্লেখ কৰি মুখ্যমন্ত্রীয়ে কয় যে চৰকাৰৰ আহ্বানৰ প্ৰতি সঁহাৰি জনাই অখিল ভাৰতীয় বিদ্যার্থী পৰিষদৰ বিষয়বৰীয়া আৰু সদস্যসকলে আন্তৰিকতাৰে সহযোগিতা আগবঢ়াই আহিছে। ভেকচিন আৱিস্কাৰ নোহোৱা পৰ্যন্ত প্ৰধানমন্ত্রীৰ আহ্বানৰ প্ৰতি সঁহাৰি জনাই সামাজিক দূৰত্ব বজাই ৰখা, মাঝ পৰিধান কৰা, পৰিষ্কাৰ-পৰিচ্ছন্নতা অক্ষুণ্ণ ৰাখি ক'ভিড-১৯ ৰ বিৰুদ্ধে আমি যুঁজ অব্যাহত ৰাখিব লাগিব। প্ৰতিগবাকী নাগৰিকে যাতে প্ৰধানমন্ত্রীৰ আহ্বান নিষ্ঠাৰে পালন কৰে তাৰ বাবে অখিল ভাৰতীয় বিদ্যার্থী পৰিষদৰ বিষয়বৰীয়া আৰু সদস্যসকলে ছাত্ৰ-ছাত্ৰী তথা বাইজৰ মাজত শক্তিশালী চেতনা জগাই তুলিব লাগিব। প্ৰত্যেকে নিজৰ নিজৰ ঠাইত বাইজক সজাগ-সচেতন কৰাৰ ক্ষেত্ৰত সক্ৰিয় ভূমিকা গ্ৰহণ কৰিব লাগিব বুলিও তেওঁ মন্তব্য কৰে।

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

এখন আত্মনির্ভরশীল ভারতবর্ষ গঢ়ি তোলার বাবে প্রধানমন্ত্রীয়ে ঘোষণা করা ২০ লাখ কোটি টকাৰ অৰ্থনৈতিক পেকেজৰ দ্বাৰা অসমত অৰ্থনৈতিক ভেটি শক্তিশালী কৰিব লাগিব বুলি উল্লেখ কৰি মুখ্যমন্ত্রীয়ে কয় যে এই পেকেজৰ সুযোগ গ্ৰহণ কৰি আমি আত্মনির্ভৰ অসম নিৰ্মাণৰ কামত ইতিমধ্যে ব্ৰতী হৈছো। বিশিষ্ট অৰ্থনীতিবিদৰ লগত আলোচনা কৰি অৰ্থনৈতিক দিশসমূহ শক্তিশালী কৰাৰ বাবে আমি বিভিন্ন দিশত পদক্ষেপ গ্ৰহণ কৰিছো। কৃষিখণ্ডত আত্মনির্ভৰ হোৱাৰ বাবে বিশেষ ব্যৱস্থা গ্ৰহণ কৰা হৈছে। মুখ্যমন্ত্রীৰ সমগ্ৰ গ্ৰাম্য উন্নয়ন যোজনাৰ অধীনত উঠি অহা প্ৰজন্মক কৃষিৰ প্ৰতি আকৰ্ষিত কৰাৰ বাবে লোৱা পদক্ষেপসমূহে যুৱ প্ৰজন্মক উৎসাহিত কৰি তুলিছে বুলি মুখ্যমন্ত্রীয়ে কয়। তেওঁ কয় যে ট্ৰেক্টৰ প্ৰদানকে ধৰি কৃষি খণ্ডত চৰকাৰে গ্ৰহণ কৰা ব্যৱস্থাৰ বাবে আমাৰ নতুন প্ৰজন্মই কৰি কাৰ্যৰ প্ৰতি নিজৰ আগ্রহ বৃদ্ধি কৰিছে। এই ক্ষেত্ৰতো অখিল ভাৰতীয় বিদ্যার্থী পৰিযদৰ কৰ্মকৰ্ত্তাসকলে শক্তিশালী ভূমিকা গ্ৰহণ কৰিব লাগিব। মানুহৰ মনত স্বাভিমান জগাই তুলিব লাগিব বুলি উল্লেখ কৰি মুখ্যমন্ত্রীয়ে কয় যে স্থানীয়ভাৱে উৎপাদিত সামগ্ৰীৰে বিশ্ববজাৰ দখল কৰাৰ লক্ষ্যৰে আমি কৰ্মত নিয়োজিত হ'ব লাগিব।

কেন্দ্ৰীয় চৰকাৰে মজলীয়া, ক্ষুদ্ৰ আৰু অতিক্ষুদ্ৰ উদ্যোগখণ্ডৰ বিকাশ সাধনৰ বাবে লোৱা পদক্ষেপৰ জৰিয়তে অসমে যাতে লাভাব্বিত হ'ব পাৰে তাৰ বাবে ৰাজ্যৰ বেংকসমূহৰ বিষয়বৰীয়াসকলৰ লগত ইতিমধ্যে আলোচনা কৰা হৈছে বুলি উল্লেখ কৰি মুখ্যমন্ত্রীয়ে কয় যে এই খণ্ডটোৰ বাবে কেন্দ্ৰীয় চৰকাৰে ঘোষণা কৰা ৩ লাখ কোটি টকীয়া পেকেজৰ পৰা অসমে ইতিমধ্যে ১ হাজাৰ কোটি টকা লাভ কৰিবলৈ সক্ষম হৈছে। অখিল ভাৰতীয় বিদ্যার্থী পৰিযদৰ নিষ্ঠাবান কৰ্মীসকলে চৰকাৰী আঁচনিসমূহ জনপ্ৰিয়কৰণ আৰু ইয়াৰ প্ৰসাৰৰ বাবে আত্মনিয়োগ কৰিব লাগিব। উঠি অহা প্ৰজন্মক আত্মনির্ভৰ কৰি তোলাৰ বাবে আগ্রহ বৃদ্ধি কৰিব লাগিব বুলিও তেওঁ কয়।

ক'ভিড-১৯ বিৰুদ্ধে যুঁজখনত জনসাধাৰণক সজাগ-সচেতন কৰি তোলাৰ ক্ষেত্ৰত অখিল ভাৰতীয় বিদ্যার্থী পৰিযদৰ কৰ্মকৰ্ত্তাসকলে আগবঢ়োৱা সেৱাৰ বাবে মুখ্যমন্ত্রীয়ে তেওঁলোকৰ প্ৰতি কৃতজ্ঞতা জ্ঞাপন কৰে।

পুঁঁড়েঃ
১১/০৭/২০২০